

अमेरिकी राजदूतावास  
पब्लिक अफेयर्स कार्यालय  
काठमाडौं, नेपाल  
फोन : ४००-७२००  
असोज ५, २०६७



## पाँच वर्षको अवधिमा USAID को सहयोग रकम बढेर ३१ करोड ६५ लाख डलर पुग्ने

अमेरिकी सरकारले अमेरिकी विकास नियोग (USAID) मार्फत नेपाल सरकारसँगको पाँच वर्षे सम्झौता संशोधन गरी सम्झौताको जम्मा अपेक्षित रकम ११ करोड १५ लाख डलरले बढाउने भएको छ। यस पछि अमेरिकी सरकारको नेपालको लागि पाँच वर्षे (सन् २००९-२०१४) विकास सहयोग रकम बढेर ३१ करोड ६५ लाख डलर पुगेछ। सन् २०१० को लागि मात्र सहयोग रकम ४ करोड ७७ लाख डलर रहेको छ।

आज अर्थ मन्त्रालयमा आयोजित एक समारोहका बीच अर्थ मन्त्रालयका सहसचिव लालशंकर घिमिरे तथा USAID/नेपालका मिसन डाइरेक्टर डा. केभिन ए. रशिङ्गले दुई सरकारका तर्फबाट सम्झौतामा हस्ताक्षर गर्नुभयो।

थप सहयोग रकम राष्ट्रपति ओबामाले घोषणा गर्नुभएका तीनवटा नयाँ पहलहरू- विश्वव्यापी भोक तथा खाद्य सुरक्षा, स्वास्थ्य र जलवायु परिवर्तनको कार्यान्वयन र उद्देश्य प्राप्तिका लागि प्रयोग गरिनेछ। यी विषय अन्तर्गत नेपालले अझ बढी सहयोग रकम प्राप्त गर्ने कुराको USAID ले अपेक्षा राखेको छ। आउने वर्षको अवधिभर USAID ले यी पहलहरूको सहयोगका लागि विभिन्न नयाँ कार्यक्रमहरू शुरु गर्नेछ।

USAID द्वारा नेपालमा सञ्चालित अन्य कार्यक्रमहरू अन्तर्गत -- शान्ति प्रक्रियामा सहयोग गर्ने ; लोकतान्त्रिक संस्थान र प्रक्रियाहरूको सुदृढिकरण गर्ने ; राज्यशासन र कानूनको शासनमा सुधार ल्याउने ; युवा रोजगारीका लागि तालिम र शिक्षा प्रदान गर्ने ; प्रारम्भिक बालशिक्षालाई सहयोग गर्ने ; मानव बेचबिखनविरुद्ध लड्ने ; दीगो, पहुँचमा रहने तथा गुणस्तरिय सामान्य स्वास्थ्य सेवा उपलब्ध गराउने ; लक्षित आर्थिक उपक्षेत्रहरूमा प्रतिस्पर्धा अभिवृद्धि गर्ने र समावेशी आर्थिक बृद्धिको प्रवर्द्धन गर्ने -- पर्दछन्।

“नेपाल सरकारको तर्फबाट अमेरिकी जनता र सरकारलाई यस सहयोगका लागि तथा नेपालको आर्थिक-सामाजिक विकासमा उनीहरूको निरन्तर चासो र सहयोगको लागि म हार्दिक धन्यवाद व्यक्त गर्न चाहन्छु,” घिमिरेले भन्नुभयो।

डा. रशिङ्गले भन्नुभयो, “यस सम्झौताले अमेरिकी सरकारको नेपालमा विकासको प्राथमिकता निरन्तर र क्रमिक रूपमा बढिरहेको प्रतिबद्धतालाई दर्शाउँछ। नयाँ कार्यक्रमहरू ल्याउने क्रममा हामी राष्ट्रिय प्राथमिकताका योजनाहरूमा सहयोग जारी राख्नेछौं, साथै नयाँ विचारहरूमा केन्द्रीत रही श्रोतहरूको परिचालन गर्दै नयाँ किसिमका सहकारितामा जोड दिनेछौं। हाम्रा कार्यक्रमहरू महिला तथा

बालबालिकामा केन्द्रीत रहनेछन् र स्थानीय स्वामित्व र समाधानहरूको सिर्जना गरी दीगोपनको सुनिश्चितता गरिनेछ ।”  
सम्पूर्ण USAID का कार्यक्रमहरू समावेशी तथा नेपाली युवावर्गको सहयोगमा विशेष रूपमा केन्द्रीत रहेको कुरा डा. रशिङ्गले थप्नुभयो ।

####